

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*villūr naḍādūr śrī karuṇākarācārya viracitam*  
॥ *śrīnaṅgainallūr hayagrīvasuprabhātam* ॥

This document\* has been prepared by

**Sunder Kidambi**

with the blessings of

**śrī raṅgarāmānujamahādeśikan**

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

## ॥ śrīnaṅgainallūr hayagrīvasuprabhātam ॥

yāminyapaiti hayavaktra! vimuñca nidrām  
unmeṣamṛcchatu tavonmiṣitena viśvam |  
yoṣāsupattanamidam hyavṛṇornivāsam  
kartum janasya nikhilasya hi suprabhātam || 1 ||

sukhāya suprātaridam tavāstu  
jagatpate jāgṛhi vājivaktra! |  
ambhojamantaśśayamañjutāra-  
lolambamunmīlatu locanam te || 2 ||

evam svakīyayadunāthaparaprabhāta-  
sūktiṃ paṭhan nigamamauligurussamindhe |  
vyāvṛtya deva bhavato'bhimukhīṃ ca kṛtvā  
pārśve tavā'tra vadane haya! suprabhātam || 3 ||

āśrāvayantyabhinatasvajanārthavādān  
anikaṃ śritā'si karuṇāmayavigrahe! śrīḥ! |  
haṃsasya hemadharaṇīdharapārśvabhūmiṃ  
haṃsīva kācana rame! tava suprabhātam || 4 ||

yoṣāsupattanapurālayanityavāsin!  
doṣākare kṛtanivāsa! tathā'pi śuddha! |  
bhāṣābhivanditapadābjayugeśa! vedān  
heṣāmiṣeṇa vitaran! bhaja suprabhātam || 5 ||

karṇodbhavau jalaśayasya purā tavā''stām  
daityau tu vedamakhilam vidhito harantau |  
supte tvayīśa bahavo'dya kalau tadarthān  
tadvājivaktra! sahasā bhaja suprabhātam || 6 ||

tvatpādapadmayugale praṇatīrvidhāya  
sarvasya mūrdhni lipilekhanameṣa kartum |  
sajjo vidhiḥ pura ihāsti sabhakti nātha!  
tvām sevītā haya! mukhe tava suprabhātam || 7 ||

ācāryadivyaabhavane'tvatimātrabhaktiḥ  
cāndrīm kalām śirasi dhūrjaṭirādadhānaḥ |  
sarvajña eṣa dhṛtadakṣiṇaramyamūrtiḥ  
tvām sevitā haya! mukhe tava suprabhātam || 8 ||

tvāmeva cittagatameṣa sadā vidhāya  
tvadrūpa eva savitā hayavaktra! yo'dāt |  
śuklam yajurmunivarasya nijaiḥ karaissa  
tvanmandiram sprṣāti khāttava suprabhātam || 9 ||

eṣā kathā bhuvi kṛtā vitatā mayeti  
prāpya pramodamayameti parāśaro'pi |  
pāramyavit tava vibho! mahatoḥ prasādāt  
tvām sevitā haya! mukhe tava suprabhātam || 10 ||

śrīvājimedhabalato yadahaṃ kavīśaḥ  
tvādyam tathā caramamapyatha kāṇḍamidvam |  
śrīvājimedhacaritena kṛtam mayeti  
vālmīkireti bhagavan! tava suprabhātam || 11 ||

deva! tvādīyacaritam kathayan kvacittu  
koṇe mahākalahapustaka eṣa bheje |  
vyāsatvamityatha kṛtajña ihaīṣa bhāti  
tvām sevitā haya! mukhe tava suprabhātam || 12 ||

matsyāśvakacchapa iti prathitāvatārān  
saṃvarṇayan tava guṇeṣu sadā rato'sau |  
śrīkīrayogivara eṣa vibhāti nātha!  
tvām sevitā haya! mukhe tava suprabhātam || 13 ||

śrīkārījah kvacidaho phaṇito mayā'sīt  
arcāparaḥ paramasau mama śiṣyabhūtaḥ |  
saṃyagjagāda kalivairiritīha tena  
tvām sevitā haya! mukhe tava suprabhātam || 14 ||

tālena vedamanaghaṃ dramide suramyam  
śrībhāgineyasahito bhavate'tra gāyan |  
śrīraṅganāthamuniṛeṣa vibhāti deva!  
tvām sevitā haya! mukhe tava suprabhātam || 15 ||

ādau bhavantamanaghaṃ madhujitpadena  
spr̥ṣṭvā yadāha bhagavan! kila ratnametat |  
stotraṃ madīyamiti yāmuna eṣa bhaktyā  
tvāṃ sevitā haya! mukhe tava suprabhātam || 16 ||

śrībhāṣyametadiha me kila bhāṣyamāha  
yā śāradā tava padāmbujabhaktipūrṇā |  
sarvaṃ prabho! tava kṛpeti vadan yatīśaḥ  
tvāṃ sevitā haya! mukhe tava suprabhātam || 17 ||

śrītārksyavāhanacaro viduṣāṃ vidheśca  
dāteṣṭamityapi naman hayavaktra! taṃ tvāṃ |  
bhāvaṃ parāśaragirāṃ prapaṭhan sa eti  
śrīviṣṇucittagururāt tava suprabhātam || 18 ||

śrīraṅganāthasavidhe sa parāśarāryaḥ  
devyāḥ dr̥śorasamatāṃ tava yo jagāda |  
yoṣitsupattanapure bhavataḥ kaṭākṣaṃ  
taṃ sevitā haya! mukhe tava suprabhātam || 19 ||

śrībhāṣyagorasasudhe mahite ca deva!  
śrīvatsavaṃśyagururāḍiha te'pi dātum |  
kāñcīpure va varadasya puro'tra bhāti  
tvāṃ cintayan haya! mukhe tava suprabhātam || 20 ||

goṣṭhī parā tava vibhūtiratā sametā  
ghoṣaśca deva! tava kīrtiparo'tha tasyāḥ |  
prāptapravāladharavaidyutayānaghoṣaiḥ  
mīśraśśrutau haya! mukhe tava suprabhātam || 21 ||

sandhyākāle viśuddhā dvijavarapariṣat  
vājināṃ saṃsmarantī  
keśyaśvasyātha jiṣṇuṃ surabhimati-rcā  
saurabhaṃ naijavaktre |  
vāñchantī vedamūrte! hayamukha! tava sā  
saṃmukhīnā'dhuneyaṃ  
pratyakṣaṃ draṣṭumaśvaṃ tamiva sapadi he!  
tadbhajessuprabhātam || 22 ||

bhūrādyāssapta sarve dvijakulajanitā  
vyāhṛtīssañjapantah  
prāṇāyāme caturthyā maha iti bhagavan!  
vyāhṛterlakṣyabhūtam |  
vāgīśam tvāṃ bhajantastadiha ca purato  
draṣṭukāmāssametāḥ  
sākṣāt yoṣitsupuryāṃ hayavadana! vibho!  
tadbhajessuprabhātam || 23 ||

yoṣitsatpuravāsa! vājivadana! śrīcandrabimbe sthita!  
lakṣmīmaṅkagatāṃ dadhāna! bhagavan! śvetādrityākṛte!  
vedārthādisurakṣaṇāya kalitasvīyāvātāra! prabho!  
vedārthāvanasatsabhājanamukhātsūṣāgirassvikuru || 24 ||

yoṣitsatpuravāsinam dvijapatessanmaṇḍalālāṅkṛtiṃ  
strīratnodayabhūmijūṣṭadayitam gandharvādivyānanam |  
tena śrīnidhirāghavāryavapuṣā saṃśikṣito bālakah  
tuṣṭāveti mukhe dinasya paṭhatāṃ syāt suprabhātaṃ sadā || 25 ||

|| iti śrīnaṅgainallūr hayagrīvasuprabhātaṃ samāptam ||